

शेर और चूहे की पंचतंत्र कहानी Lion and Mouse Story in Hindi From Panchatantra

शेर और चूहे की पंचतंत्र कहानी **Lion and Mouse Story in Hindi.**

बहुत समय पहले जंगल का एक राजा खूंखार शेर हुआ करता था। वह हर दिन दोपहर को खाना खाकर आराम करता। एक दिन वह शिकार करने के बाद खाना खाया। खाना खाकर वह आराम करने लगा। जब वह आराम कर रहा था कि तभी एक चूहा उसके शरीर के ऊपर दौड़ने लगा और कूदने लगा।

उस चूहे के ऐसा करने से वह शेर परेशान हो रहा था। परेशान होकर उसने अचानक एक बड़ी सी दहाड़ लगाई और वह चूहा भाग गया। अगले दिन फिर से वह शेर खाना खा कर आराम कर रहा था कि तभी वह चूहा फिर से वापस आया और शेर को परेशान करने लगा। परेशान होकर शेर उस चूहे को अपने पंजे में पकड़ लिया और फिर उसे डराने लगा।

शेर अपना बड़ा सा मुंह खोला और चूहे को अपने मुंह के अंदर डालने ही वाला था कि चूहे ने उससे कहा, “मुझे माफ कर दीजिए राजा। मैं अब आपको तंग नहीं करूंगा। मुझे माफ कर दीजिए और हो सके तो मैं आपकी एक ना एक दिन जरूर मदद करूंगा।”

चूहे की ऐसी बात सुनकर शेर हसने लगा और बोला, “तुम इतने छोटे से चूहे हो। तुम मेरी क्या मदद करोगे?” यह कहकर शेर उस चूहे को छोड़ दिया क्योंकि शेर का पेट भरा हुआ था।

एक दिन वह शेर शिकार के लिए जंगल में घूमने लगा। जंगल में कुछ शिकारी शेर के लिए जाल बिछा कर रखे हुए थे। जैसे ही वह शेर जाल पर अपना पैर रखा वह शेर जाल में फंस गया। जाल में फंसने के बाद शिकारी बहुत खुश हो गए और शेर को वहां से ले जाने के लिए पिंजरा लाने गए।

वही शेर जाल में फंस कर जोर-जोर से चिल्लाने लगा और दहाड़ने लगा। शेर की दहाड़ पूरे जंगल में गूंज रही थी। जंगल के सारे जानवर शेर की दहाड़ और चिल्लाने की आवाज को सुन रहे थे। उस चूहे ने भी शेर को तकलीफ में देखा तो वह तुरंत दौड़कर गया और बोला, “आप चिंता मत करिए राजा। मैं आपकी मदद करूंगा।”

यह कहकर वह चूहा जाल को अपने दांतों से काटने लगा। कुतर-कुतर कर उसने पूरे जाल को काट दिया और शेर वापस आजाद हो गया। उस वक्त शेर को समझ आ गया कि छोटा हो या बड़ा कब किसकी मदद पड़

जाए यह कोई नहीं कह सकता । इसके बाद शेर ने उस चूहे को शुक्रिया कहा । कुछ देर बाद वे शिकारी वापस पिंजरे के साथ आए थे लेकिन शेर को आजाद देखकर डर के मारे वहां से भाग गए ।

Moral of Lion and Mouse Story in Hindi

हमें कभी किसी को छोटा नहीं समझना चाहिए । यह कोई नहीं जानता कि हमें किस की जरूरत कब पड़ जाए इसीलिए हमें सभी का सम्मान करना चाहिए और उन्हें अहमियत देनी चाहिए । इस कहानी में शेर को भी नहीं पता था कि कब उसको चूहे की मदद की जरूरत पड़ेगी । लेकिन समय आने पर चूहे ने शेर की मदद जरूर की । शेर और चूहे की पंचतंत्र कहानी **Lion and Mouse Story in Hindi.**